

ພຣະຄຳພີ

ຈົດໝາຍຂອງໂປໂລ
ທີ່ມີໄປເຖິງຄຣິສຕະຈັກໃນເມືອງ
ເທຊະໂລນິກ ສະບັບຕົ້ນ

ສະບັບ 2010

Lao Bible Online — <http://laobible.net/>

ຈົດໝາຍຂອງໂປໂລທີ່ມີໄປເຖິງຄຣິສຕະຈັກໃນເມືອງ ເທຊະໂລນິກ ສະບັບຕົ້ນ

ບົດທີ 1

¹ໂປໂລ ກັບຊິລາວານ ແລະຕີໂມທຽວເຖິງ ຄຣິສຕະຈັກຂອງຊາວເທຊະໂລນິກ ໃນພຣະບິດາເຈົ້າ ແລະ ໃນພຣະອົງເຈົ້າ ພຣະເຢຊູຄຣິດ: ຂໍໃຫ້ພຣະຄຸນ ແລະສັນຕິສຸກຈົ່ງມີຢູ່ກັບພິນ້ອງທັງ-ຫລາຍເທີນ.

ຄວາມເຊື່ອແລະແບບຢ່າງຂອງຊາວເທຊະໂລນິກ

²ພວກເຮົາຂອບພຣະຄຸນພຣະເຈົ້າເພາະເຈົ້າທັງປວງຢູ່ສະເໝີ ແລະໃນຄວາມອ້ອນວອນຂອງພວກເຮົາກໍເອີຍເຖິງພວກເຈົ້າຢູ່. ³ໂດຍບໍ່ໄດ້ຢຸດຢັ້ງໃນການລະນຶກເຖິງກິດຈະການຂອງເຈົ້າທັງ-ຫລາຍ ອັນເກີດມາຈາກຄວາມເຊື່ອ ກັບທັງການງານອັນໜັກໜ່ວງທີ່ພວກເຈົ້າຍອມເຮັດຍ້ອນຄວາມຮັກ ແລະຄວາມໝັ້ນໝຽນອັນມີມາຈາກຄວາມໄວ້ວາງໃຈໃນພຣະເຢຊູຄຣິດເຈົ້າຂອງພວກເຮົາ. ⁴ພິນ້ອງທັງຫລາຍຜູ້ເປັນທີ່ຮັກຂອງພຣະເຈົ້າເອີຍ, ພວກເຮົາຮູ້ເຖິງການຂົງເລືອກເຈົ້າທັງ-ຫລາຍໄວ້ແລ້ວນັ້ນ. ⁵ເພາະວ່າຂ່າວປະເສີດຂອງເຮົາບໍ່ໄດ້ມາເຖິງພວກເຈົ້າພໍເປັນແຕ່ຖ້ອຍຄຳເທົ່ານັ້ນ ແຕ່ວ່າໄດ້ມາດ້ວຍລິດອຳນາດກັບທັງພຣະວິນຍານບໍລິສຸດ ແລະຄວາມໄວ້ໃຈອັນຄົບຖ້ວນຕາມດັ່ງເຈົ້າທັງຫລາຍຮູ້ວ່າ ພວກເຮົາກາຍເປັນຄົນຢ່າງໃດໃນຖ້າມາກາງພວກເຈົ້າເພາະເຫັນແກ່ເຈົ້າທັງຫລາຍ.

⁶ແລະຝ່າຍພວກເຈົ້າ, ກໍໄດ້ກາຍເປັນຜູ້ຊອບເອົາຕາມແບບຢ່າງຂອງເຮົາ ພ້ອມທັງຂອງພຣະຜູ້ເປັນເຈົ້າດ້ວຍ ເຖິງແມ່ນວ່າເຈົ້າທັງຫລາຍໄດ້ຖືກຄວາມຍາກລຳບາກອັນຫລວງຫລາຍກໍຕາມ ພວກເຈົ້າກໍໄດ້ຮັບພຣະທຳນັ້ນດ້ວຍຄວາມຊົມຊື່ນຍິນດີທີ່ມາຈາກພຣະວິນຍານບໍລິສຸດ. ⁷ຈົນເຈົ້າທັງຫລາຍໄດ້ກາຍເປັນແບບຢ່າງແກ່ຄົນທັງປວງທີ່ເຊື່ອແລ້ວ ໃນແຂວງມາເກໂດເນຍ ແລະແຂວງອະຂາຢາ. ⁸ເພາະວ່າພຣະທຳຂອງພຣະອົງເຈົ້າໄດ້ອອກຈາກພວກເຈົ້າຊຳລຶກ້ອງໄປບໍ່ໃຊ້ແຕ່ໃນແຂວງມາເກໂດເນຍ ແລະແຂວງອະຂາຢາເທົ່ານັ້ນ ແຕ່ຂ່າວແຫ່ງຄວາມເຊື່ອພຣະເຈົ້າຂອງພວກເຈົ້ານັ້ນໄດ້ຊຳລຶອອກໄປທົ່ວທຸກແຫ່ງຫົນ ຈົນພວກເຮົາບໍ່ຈຳເປັນຈະຕ້ອງເວົ້າອັນໃດອີກ. ⁹ດ້ວຍວ່າຄົນເຫລົ່ານັ້ນເອງກໍໄດ້ລາຍງານເຖິງເລື່ອງພວກເຮົາວ່າ ເຮົາໄດ້ເຂົ້າມາຫາເຈົ້າທັງຫລາຍເປັນຢ່າງໃດ ແລະພວກເຈົ້າໄດ້ອວ່າຍໜີຈາກພຣະທຽມມາຫາພຣະເຈົ້າດ້ວຍຢ່າງໃດ ເພື່ອຮັບໃຊ້ພຣະເຈົ້າຜູ້ຊົງພຣະຊົນຢູ່ແລະຜູ້ທ່ຽງແທ້. ¹⁰ແລະຄອຍຖ້າພຣະບຸດຂອງພຣະອົງຈາກສະຫວັນ ຊົງພຣະອົງໄດ້ຊົງບັນດານໃຫ້ພຣະບຸດນັ້ນຄືນຂຶ້ນມາຈາກຕາຍ ຄືພຣະເຢຊູຜູ້ໄດ້ຊົງໄຜດເຮົາທັງຫລາຍໃຫ້ພິນ້ອງຈາກພຣະພິໂລດທີ່ຈະມີມານັ້ນ.

ບົດທີ 2

ກິດຈະການງານຂອງໂປໂລໃນເມືອງເທຊະໂລນິກ

¹ພິນ້ອງທັງຫລາຍເອີຍ, ພວກເຈົ້າເອງກໍຮູ້ວ່າ ການທີ່ພວກເຮົາໄດ້ມາຫາພວກເຈົ້ານັ້ນບໍ່ເປັນ

ການເສຍປະໂຫຍດ. ²ແຕ່ເຖິງແມ່ນວ່າເຮົາໄດ້ທົນການຍາກລຳບາກມາກ່ອນ ແລະໄດ້ຮັບການປະຈານຂາຍໜ້າທີ່ເມືອງພິລິບປອຍ ຕາມດັ່ງເຈົ້າທັງຫລາຍຮູ້ຢູ່ແລ້ວນັ້ນ ພວກເຮົາກໍຍັງມີໃຈກ້າໃນພຣະເຈົ້າຂອງເຮົາທັງຫລາຍ ເພື່ອປະກາດຂ່າວປະເສີດເລື່ອງພຣະເຈົ້າແກ່ພວກເຈົ້າ ດ້ວຍມີການຕໍ່ສູ້ຢ່າງຫລວງຫລາຍ. ³ເພາະວ່າຄຳເຕືອນສະຕິຂອງພວກເຮົາບໍ່ໃຊ້ເນື່ອງມາຈາກຄວາມຫລົງຜິດ, ຫລືການຊົ່ວຮ້າຍ, ຫລືກົນອຸປາຍ. ⁴ແຕ່ຕາມດັ່ງພຣະເຈົ້າໄດ້ຊົງລອງເບິ່ງໃຈຂອງເຮົາຈົ່ງຊົງເຫັນຊອບທີ່ຈະມອບຂ່າວປະເສີດໄວ້ກັບເຮົາ ດັ່ງນີ້ພວກເຮົາຈົ່ງກ່າວຢູ່ ບໍ່ໃຊ້ເພື່ອໃຫ້ຊອບໃຈມະນຸດແຕ່ເພື່ອໃຫ້ຊອບໃຈພຣະໂທພຣະເຈົ້າ ຜູ້ຊົງຊັນນະສູດເບິ່ງໃຈຂອງເຮົາທັງຫລາຍ. ⁵ເພາະວ່າພວກເຮົາບໍ່ໄດ້ໃຊ້ຖອຍຄຳຖະແຫລງຍ້ອງຍໍຈັກເທື່ອຕາມດັ່ງເຈົ້າທັງຫລາຍຮູ້ແລ້ວ ຫລືບໍ່ໄດ້ໃຊ້ອຸປາຍປົກບັງໂລພະຕັນຫາໄວ້ ພຣະເຈົ້າຊົງເປັນພະຍານຝ່າຍພວກເຮົາ. ⁶ເຖິງແມ່ນວ່າເຮົາເປັນອັກຄະສາວົກຂອງພຣະຄຣິດ ແລະມີສິດຮຽກຮ້ອງໄດ້ ເຮົາກໍບໍ່ໄດ້ສະແຫວງຫາກຽດຕິຍົດຈາກມະນຸດ ບໍ່ວ່າຈະມາຈາກພວກເຈົ້າຫລືຄົນອື່ນ. ⁷ແຕ່ວ່າພວກເຮົາໄດ້ຢູ່ຖາມກາງພວກເຈົ້າດ້ວຍໃຈສຸພາບອ່ອນໂຍນ ເໝືອນດັ່ງແມ່ທີ່ລ້ຽງລູກອ່ອນນ້ອຍຂອງຕົນ. ⁸ເມື່ອພວກເຮົາມີໃຈຮັກແພງເຈົ້າທັງຫລາຍດັ່ງນີ້ແລ້ວ ເຮົາກໍມີໃຈພ້ອມທີ່ຈະເຜື່ອແຜ່ ບໍ່ໃຊ້ແຕ່ພຽງຂ່າວປະເສີດພຣະເຈົ້າເທົ່ານັ້ນ ແຕ່ມີໃຈພ້ອມທີ່ຈະສະຫລະຊີວິດຈິດໃຈຂອງເຮົາໃຫ້ແກ່ເຈົ້າດ້ວຍ ເພາະວ່າພວກເຮົາເກີດເປັນທີ່ຮັກແພງແກ່ພວກເຮົາ. ⁹ພີ່ນ້ອງເອີຍ, ເຈົ້າທັງຫລາຍຄົງຈຳໄດ້ເຖິງການອັນໜັກໜ່ວງ ແລະຄວາມລຳບາກຂອງພວກເຮົາ ເມື່ອ ເວລາພວກເຮົາໄດ້ປະກາດຂ່າວປະເສີດຂອງພຣະເຈົ້າແກ່ເຈົ້າທັງຫລາຍ ເຮົາໄດ້ເຮັດການທັງກາງເວັນ ແລະກາງຄືນ ເພື່ອຈະບໍ່ໃຫ້ຜູ້ໃດໃນພວກເຮົາໄດ້ຮັບພາລະອັນໜັກຍ້ອນພວກເຮົາ. ¹⁰ຝ່າຍເຈົ້າທັງຫລາຍກໍເປັນພະຍານ ແລະພຣະເຈົ້າຊົງເປັນພະຍານເໝືອນກັນວ່າ ເຮົາໄດ້ປະຕິບັດຕົນຢ່າງບໍລິສຸດ, ທຸ່ງງທຳ, ແລະບໍ່ມີຂໍ້ຕິຕຽນໄດ້ຢ່າງໃດໃນຕຳມກາງພວກເຈົ້າທັງຫລາຍທີ່ເຊື່ອແລ້ວ. ¹¹ຕາມດັ່ງເຈົ້າທັງຫລາຍຊາບແລ້ວວ່າ ເຮົາໄດ້ເຮັດນຳພວກເຈົ້າທຸກຄົນເໝືອນພໍ່ກັບລູກຂອງຕົນ. ¹²ຄືໄດ້ເຕືອນສະຕິໝູນໃຈພວກເຈົ້າ ແລະສັ່ງເນັ້ນພວກເຈົ້າເພື່ອໃຫ້ດຳເນີນຊີວິດຕາມຢ່າງສົມຄວນຕໍ່ພຣະເຈົ້າ ຜູ້ຊົງເອີ້ນເອົາເຈົ້າທັງຫລາຍໃຫ້ເຂົ້າມາໃນລາຊະອານາຈັກ ແລະໃນສະຫງ່າລາສີຂອງພຣະອົງເອງ. ¹³ເພາະເຫດນີ້ແຫລະ, ພວກເຮົາຈົ່ງຂອບພຣະຄຸນພຣະເຈົ້າໂດຍບໍ່ຍຸດບໍ່ຍັງ ເພາະເມື່ອພວກເຮົາໄດ້ຮັບເອົາພຣະທຳຂອງພຣະເຈົ້າທີ່ໄດ້ຍິນຈາກພວກເຮົານັ້ນ ພວກເຮົາບໍ່ໄດ້ຕ້ອນຮັບເອົາເໝືອນເປັນຂໍ້ຄວາມຂອງມະນຸດ ແຕ່ໄດ້ຮັບເອົາຕາມຄວາມເປັນຈິງເໝືອນເປັນພຣະທຳຂອງພຣະເຈົ້າທີ່ດຳເນີນງານຢູ່ພາຍໃນເຈົ້າທັງຫລາຍທີ່ເຊື່ອ. ¹⁴ພີ່ນ້ອງເອີຍ, ເຈົ້າທັງຫລາຍໄດ້ກາຍເປັນຜູ້ປະຕິບັດຕາມແບບຢ່າງຄຣິສຕະຈັກທັງຫລາຍໃນແຂວງຢູດາຍ ຊຶ່ງເປັນຂອງພຣະເຈົ້າໃນພຣະເຢຊູຄຣິດ ເພາະວ່າເຈົ້າທັງຫລາຍໄດ້ທົນຮັບເອົາຄວາມລຳບາກຈາກເພື່ອນຮ່ວມຊາດຂອງຕົນ ເໝືອນຄຣິສຕະຈັກນັ້ນ ໄດ້ທົນຮັບເອົາຄວາມລຳບາກຈາກພວກຢູດາຍ ດ້ວຍ. ¹⁵ແມ່ນພວກຢູດາຍ ນັ້ນແຫລະ, ທີ່ໄດ້ປະທານຊີວິດພຣະເຢຊູເຈົ້າ ກັບທັງພວກຜູ້ປະກາດພຣະທຳ ແລະໄດ້ຂັບໄລ່ພວກເຮົາໃຫ້ໜີໄປ ເຂົາຂັດພຣະໂທພຣະເຈົ້າທັງຕໍ່ສູ້ຄົນທັງປວງ. ¹⁶ໂດຍທີ່ເຂົາໄດ້ຫ້າມປາມພວກເຮົາບໍ່ໃຫ້ກ່າວແກ່ຄົນຕ່າງຊາດ ເພື່ອຄົນເຫລົ່ານັ້ນຈະພົ້ນໄດ້ ເພື່ອຄວາມຜິດບາບທີ່ເຂົາເຮັດມາ

ນັ້ນຈະຄົບຖ້ວນ ແຕ່ໃນທ້າຍສຸດພຣະພິໂລດໄດ້ຕົກໃສ່ເຂົາແລ້ວ.¹⁷

ຈຸດປະສົງຂອງໂປໂລຢາກໄປຢາມຄຣິສຕະຈັກອີກ

¹⁷ພີ່ນ້ອງທັງຫລາຍເອີຍ, ແຕ່ເມື່ອພວກເຮົາໄດ້ຖືກພັດພາກຈາກພວກເຈົ້າໄປຈັກຫວ່າງໜຶ່ງກໍພາກໄປແຕ່ຮ່າງກາຍເທົ່ານັ້ນ ບໍ່ແມ່ນຈິດໃຈ ເຮົາຈຶ່ງພະຍາຍາມດ້ວຍຄວາມປາດຖະໜາຢ່າງຮ້ອນຮົນ ຊອກຫາໂອກາດເພື່ອເຫັນໜ້າພວກເຈົ້າ. ¹⁸ດ້ວຍເຫດນັ້ນພວກເຮົາມີໃຈປະສົງຢາກມາຫາພວກເຈົ້າ (ເຮົາ, ໂປໂລ ໝາຍໃຈຈະມາເທື່ອໜຶ່ງສອງເທື່ອແລ້ວ) ແຕ່ວ່າຊາຕານໄດ້ມາຂັດຂວາງພວກເຮົາໄວ້. ¹⁹ດ້ວຍວ່າແມ່ນສິ່ງໃດຈະເປັນທີ່ຫວັງໃຈຂອງເຮົາ, ຫລືທີ່ຊົມຊື່ນຍິນດີ, ຫລືພວງມາໄລອັນໃຫ້ມີຄວາມອວດອ້າງຊ້ອງພຣະພັກພຣະເຢຊູເຈົ້າຂອງເຮົາທັງຫລາຍ ເມື່ອພຣະອົງຈະສະເດັດມາປະກົດ ບໍ່ແມ່ນພວກເຈົ້າດອກຫລື. ²⁰ເຫດວ່າເຈົ້າທັງຫລາຍນັ້ນແຫລະ, ເປັນກຽດຕິຍົດແລະຄວາມຊົ່ມຊົມຍິນດີຂອງເຮົາທັງຫລາຍ.

ບົດທີ 3

¹ເຫດສັນນັ້ນ, ຄັນເຮົາອົດຢູ່ຕໍ່ໄປອີກບໍ່ໄດ້ ຈຶ່ງເຫັນດີໃຫ້ເຂົາປະເຮົາຜູ້ດຽວຢູ່ກຸງອາແຖນ. ²ແລະໄດ້ໃຊ້ຕີໂມທຽວພີ່ນ້ອງຂອງເຮົາ ທີ່ເປັນຜູ້ຮັບໃຊ້ຂອງພຣະເຈົ້າຝ່າຍຂ່າວປະເສີດເລື່ອງພຣະຄຣິດ ໃຫ້ໄປຫາເຈົ້າທັງຫລາຍ ເພື່ອຈະຕັ້ງພວກເຈົ້າໄວ້ໃຫ້ໝັ້ນຄົງ ທັງຈະຊູໃຈໃນເລື່ອງຄວາມເຊື່ອຂອງເຈົ້າ. ³ເພື່ອບໍ່ໃຫ້ມີໃຜຈັກຄົນວຸ້ນວາຍໄປດ້ວຍເຫດການລຳບາກທັງຫລາຍນີ້ເຈົ້າທັງຫລາຍກໍຂາບແລ້ວວ່າ ເຮົາທັງຫລາຍຖືກຊົງກຳນົດໄວ້ແລ້ວສຳລັບການນັ້ນ. ⁴ດ້ວຍວ່າ, ເມື່ອໄດ້ຢູ່ນຳເຈົ້າທັງຫລາຍ ພວກເຮົາໄດ້ບອກເຈົ້າລ່ວງໜ້າໄວ້ແລ້ວວ່າ ເຮົາຄົງຈະຖືກການລຳບາກຕາມດັ່ງໄດ້ເກີດມີມາແລ້ວ ຕາມທີ່ເຈົ້າທັງຫລາຍຮູ້ແລ້ວນັ້ນ. ⁵ດ້ວຍເຫດນັ້ນ, ຄັນເຮົາອົດຢູ່ຕໍ່ໄປອີກບໍ່ໄດ້ ຈຶ່ງໄດ້ໃຊ້ຄົນໄປເພື່ອຈະໄດ້ຮູ້ເຖິງຄວາມເຊື່ອຂອງພວກເຈົ້າຢ້ານວ່າຜູ້ທົດລອງນັ້ນຈະໄດ້ທົດລອງເຈົ້າທັງຫລາຍດ້ວຍຢ່າງໜຶ່ງຢ່າງໃດ ແລ້ວການໜັກໜ່ວງຂອງເຮົາກໍຈະກາຍເປັນການເສຍປະໂຫຍດ.

⁶ແຕ່ບັດນີ້ຕີໂມທຽວໄດ້ກັບມາຈາກເຈົ້າທັງຫລາຍ ຫາກຳນົດພວກເຮົາ ແລະໄດ້ນຳຂ່າວດີມາບອກພວກເຮົາດ້ວຍເລື່ອງຄວາມເຊື່ອແລະຄວາມຮັກຂອງພວກເຈົ້າ ກັບທັງບອກວ່າເຈົ້າທັງຫລາຍມີຄວາມຄຶດເຖິງພວກເຮົາຢ່າງດີຢູ່ສະເໝີແລະປາດຖະໜາຢ່າງຫລວງຫລາຍຢາກເຫັນພວກເຮົາ ເໝືອນດັ່ງພວກເຮົາປາດຖະໜາຢາກເຫັນພວກເຈົ້ານັ້ນ. ⁷ດ້ວຍເຫດນີ້ແຫລະ ພີ່ນ້ອງທັງຫລາຍເອີຍ, ຄວາມເຊື່ອຂອງພວກເຈົ້ານັ້ນໄດ້ເຮັດໃຫ້ເຮົາບັນເທົາຈາກຄວາມທຸກຍາກ ແລະຄວາມລຳບາກຂອງພວກເຮົາທຸກປະການ. ⁸ເພາະວ່າເມື່ອເຈົ້າທັງຫລາຍຕັ້ງໝັ້ນຄົງຢູ່ໃນອົງພຣະຜູ້ເປັນເຈົ້າ ຊີວິດຂອງເຮົາກໍສົດຊື່ນ. ⁹ເຮົາຈະຂອບພຣະຄຸນພຣະເຈົ້າເພາະເຈົ້າທັງຫລາຍຢ່າງໃດອີກ ຈຶ່ງຈະເໝາະສົມສຳລັບຄວາມຊົ່ມຊົມຍິນດີທັງໝົດທີ່ເຮົາມີຢູ່ຍ້ອນພວກເຈົ້າຊ້ອງ

¹⁷ຫລືວ່າ “ແຕ່ວ່າພຣະພິໂລດໄດ້ຄອບງວ່າເຂົາຢ່າງໜັກແໜ້ນ.”

ພຣະພັກພຣະເຈົ້າຂອງເຮົາທັງຫລາຍ. ¹⁰ຍາມເມື່ອພວກເຮົາໄດ້ອ້ອນວອນທັງກາງເວັນ ແລະກາງຄືນຢ່າງຫລວງຫລາຍ ເພື່ອຈະໄດ້ເຫັນໜ້າເຈົ້າທັງຫລາຍອີກ ທັງຈະໄດ້ເພີ່ມເຕີມຄວາມເຊື່ອຂອງພວກເຈົ້າ ສ່ວນທີ່ຍັງບົກພ່ອງຢູ່ນັ້ນໃຫ້ຄົບບໍລິບູນ.

¹¹ອັນໜຶ່ງ, ຂໍພຣະເຈົ້າຄືພຣະບິດາແລະພຣະເຢຊູເຈົ້າຂອງເຮົາທັງຫລາຍ ຈົ່ງຊົງນຳທາງເຮົາໄປຫາພວກເຈົ້າ. ¹²ແລະເຮົາກໍທູນຂໍພຣະເຈົ້າຊົງໂຜດໃຫ້ພວກເຈົ້າຈະເລີນຂຶ້ນ ແລະລົ້ນເຫລືອໄປດ້ວຍຄວາມຮັກກັນແລະກັນ ທັງຮັກຄືນທັງປວງເໝືອນດັ່ງພວກເຮົາໄດ້ຮັກເຈົ້າທັງຫລາຍນັ້ນແທລະ. ¹³ເພື່ອພຣະອົງຈະໄດ້ຊົງຊູໃຈຂອງເຈົ້າທັງຫລາຍໄວ້ໃຫ້ໝັ້ນຄົງຢູ່ໃນຄວາມບໍລິສຸດໂດຍບໍ່ມີຂໍ້ຕິຕຽນໄດ້ຕໍ່ພຣະພັກພຣະເຈົ້າຄືພຣະບິດາຂອງເຮົາທັງຫລາຍ ໃນເມື່ອພຣະເຢຊູເຈົ້າຂອງພວກເຮົາຈະສະເດັດມາປະກົດ ກັບໄພ່ພົນທັງປວງຂອງພຣະອົງ.

ບົດທີ 4

ຊີວິດທີ່ພໍພຣະໄທພຣະເຈົ້າ

¹ພື້ນອງທັງຫລາຍເອີຍ, ທ້າຍສຸດນີ້ພວກເຮົາວອນຂໍແລະເຕືອນສະຕິເຈົ້າທັງຫລາຍ ໃນພຣະນາມຂອງພຣະເຢຊູເຈົ້າວ່າ ພວກເຈົ້າໄດ້ຮຽນຈາກເຮົາແລ້ວວ່າຈຳເປັນຕ້ອງດຳເນີນຊີວິດຢ່າງໃດ ຈົ່ງຈະເປັນທີ່ພໍພຣະໄທພຣະເຈົ້າ ເໝືອນດັ່ງພວກເຈົ້າກຳລັງປະຕິບັດຢູ່ແລ້ວ ກໍຈົ່ງປະຕິບັດດັ່ງນັ້ນໃຫ້ຫລາຍກວ່າເກົ່າ. ²ດ້ວຍວ່າເຈົ້າທັງຫລາຍຮູ້ຈັກຂໍ້ຄວາມທັງຫລາຍ ທີ່ພວກເຮົາໄດ້ສັ່ງໄວ້ແກ່ພວກເຈົ້າໃນພຣະນາມຂອງພຣະເຢຊູເຈົ້າແລ້ວ. ³ອັນນີ້ແທລະ, ເປັນນ້ຳພຣະໄທຂອງພຣະເຈົ້າຄືໃຫ້ເຈົ້າທັງຫລາຍເປັນຄົນບໍລິສຸດ, ໃຫ້ພວກເຈົ້າລະເວັ້ນຈາກການຜິດຊາຍຍິງ. ⁴ໃຫ້ເຈົ້າທຸກຄົນຮູ້ຈັກມີເມຍໃນທາງບໍລິສຸດ^[1] ແລະໃນທາງນັບຖື. ⁵ບໍ່ໃຊ້ດ້ວຍລາຄະຕັນຫາຕາມດັ່ງພວກນອກຊາດທີ່ບໍ່ຮູ້ຈັກພຣະເຈົ້າ. ⁶ຢ່າໃຫ້ຜູ້ໃດລ່ວງເກີນແລະເຮັດຜິດຕໍ່ພື້ນອງຂອງຕົນໃນເລື່ອງນີ້ ເພາະວ່າອົງພຣະຜູ້ເປັນເຈົ້າເປັນຜູ້ຊົງແກ້ແຄ້ນຄົນທີ່ເຮັດຜິດແນວນັ້ນ ຕາມດັ່ງພວກເຮົາໄດ້ບອກພວກເຈົ້າຢ່າງໜັກແໜ້ນໄວ້ກ່ອນແລ້ວ. ⁷ເພາະວ່າພຣະເຈົ້າບໍ່ໄດ້ຊົງເອີ້ນພວກເຈົ້າໃຫ້ເປັນຄົນຊົ່ວຮ້າຍ ແຕ່ວ່າເພື່ອໃຫ້ເປັນຄົນບໍລິສຸດ. ⁸ສັນນັ້ນຜູ້ທີ່ຝ່າຝືນນັ້ນກໍບໍ່ຝ່າຝືນຕໍ່ມະນຸດ ແຕ່ຝ່າຝືນຕໍ່ພຣະເຈົ້າ ຜູ້ຊົງໂຜດປະທານພຣະວິນຍານບໍລິສຸດຂອງພຣະອົງໃຫ້ແກ່ເຈົ້າທັງຫລາຍ. ⁹ສ່ວນເລື່ອງການຮັກພື້ນອງທັງຫລາຍນັ້ນ, ເຮົາບໍ່ຈຳເປັນຈະຂຽນຝາກມາໃຫ້ພວກເຈົ້າ ເພາະເຈົ້າເອງກໍໄດ້ຮັບການຊົງສ້າງສອນຈາກພຣະເຈົ້າແລ້ວວ່າ ໃຫ້ຮັກກັນແລະກັນ. ¹⁰ທີ່ຈິງ, ເຈົ້າທັງຫລາຍກຳລັງເຮັດດັ່ງນັ້ນແກ່ພວກພື້ນອງທັງປວງຕະຫລອດທີ່ວ່າແຂວງ ມາເກໂດເນຍ ແລ້ວ ແຕ່ພື້ນອງເອີຍ, ພວກເຮົາເຕືອນສະຕິເຈົ້າທັງຫລາຍໃຫ້ເຮັດດັ່ງນັ້ນຫລາຍກວ່າເກົ່າ. ¹¹ແລະຈົ່ງຕັ້ງເປົ້າໝາຍວ່າຈະຢູ່ຢ່າງສະຫງົບ, ເຮັດການກ່ຽວກັບກິດທຸລະສ່ວນຕົວຂອງຕົນ, ທັງເຮັດວຽກດ້ວຍມືຂອງຕົນເອງ, ຕາມດັ່ງພວກເຮົາໄດ້ສັ່ງເຈົ້າທັງຫລາຍໄວ້ແລ້ວ. ¹²ເພື່ອການດຳເນີນຊີວິດ

[1] ຫລືວ່າ “ຮູ້ຈັກບັງຄັບເນື້ອຕົວໃນຄວາມບໍລິສຸດ.”

ຂອງພວກເຈົ້າຈະເປັນທີ່ນັບຖືແກ່ຄົນພາຍນອກ ແລ້ວພວກເຈົ້າຈະບໍ່ຕ້ອງອາໄສຄົນອື່ນ.

ຖານະຂອງຄົນຕາຍແລະຄົນເປັນໃນວັນທີ່ພຣະເຢຊູຈະສະເດັດກັບມາ

¹³ພີ່ນ້ອງທັງຫລາຍເອີຍ, ພວກເຮົາຢາກໃຫ້ເຈົ້າທັງຫລາຍຮູ້ຄວາມຈິງເລື່ອງຄົນທີ່ຫລັບໄປນັ້ນ ເພື່ອພວກເຈົ້າຈະບໍ່ໂສກເສົ້າເໝືອນດັ່ງຄົນອື່ນທີ່ບໍ່ມີຄວາມຫວັງ. ¹⁴ເພາະໃນເມື່ອເຮົາເຊື່ອວ່າ ພຣະເຢຊູ ຊົງສິ້ນພຣະຊົນແລະຊົງຄືນພຣະຊົນແລ້ວ ໂດຍພຣະເຢຊູນັ້ນແຫລະ, ພຣະເຈົ້າຈະ ຊົງນຳບັນດາຄົນທີ່ຫລັບໄປແລ້ວນັ້ນ ໃຫ້ມາກັບພຣະອົງ. ¹⁵ໃນຂໍ້ນີ້ເຮົາບອກເຈົ້າທັງຫລາຍຕາມ ພຣະທຳຂອງອົງພຣະຜູ້ເປັນເຈົ້າວ່າ ພວກເຮົາຜູ້ຍັງເປັນຢູ່ແລະຄອຍຖ້າການສະເດັດມາຂອງອົງ ພຣະຜູ້ເປັນເຈົ້າ ເຮົາຈະລ່ວງໜ້າໄປກ່ອນພວກຄົນທີ່ຫລັບໄປແລ້ວນັ້ນກໍບໍ່ໄດ້ແທ້. ¹⁶ດ້ວຍວ່າຈະ ມີຄຳສັ່ງອັນດັງ, ຈະມີສຽງຂອງອັກຄະເທວະດາ, ແລະສຽງແກຂອງພຣະເຈົ້າ ແລ້ວອົງພຣະຜູ້ເປັນເຈົ້າຈະສະເດັດລົງມາຈາກສະຫວັນ ພວກຄົນທີ່ເຊື່ອໃນພຣະຄຣິດທີ່ຕາຍໄປແລ້ວກໍຈະຄືນ ຂຶ້ນມາກ່ອນ. ¹⁷ຫລັງຈາກນັ້ນເຮົາທັງຫລາຍຜູ້ມີຊີວິດຍັງເປັນຢູ່ກໍຈະຖືກຮັບຂຶ້ນໄປໃນເມກພ້ອມ ກັນກັບຄົນພວກນັ້ນ ແລະຈະພົບອົງພຣະຜູ້ເປັນເຈົ້າໃນພ້າອາກາດ ຢ່າງນັ້ນແຫລະ, ພວກເຮົາກໍ ຈະຢູ່ນຳພຣະຜູ້ເປັນເຈົ້າເປັນນິດ. ¹⁸ເຫດສັນນັ້ນຈົ່ງເລົ່າໂລມອອຍໃຈກັນແລະກັນ^[1] ດ້ວຍຂໍ້- ຄວາມທັງຫລາຍນີ້ເທີນ.

ບົດທີ 5

ຈົ່ງຈັດຕຽມພ້ອມພຽງກັນເມື່ອພຣະເຢຊູສະເດັດກັບມາ

¹ພີ່ນ້ອງທັງຫລາຍເອີຍ, ເລື່ອງເວລາແລະວັນທີ່ຊົງກຳນົດໄວ້ນັ້ນ ບໍ່ຈຳເປັນຕ້ອງຂຽນບອກໃຫ້ ພວກເຈົ້າຮູ້. ²ເພາະວ່າເຈົ້າເອງຮູ້ດີແລ້ວວ່າ ວັນຂອງອົງພຣະຜູ້ເປັນເຈົ້າຈະມາເໝືອນຂະໂມຍ ມາໃນເວລາກາງຄືນ. ³ເມື່ອໃດເຂົາຫາກເວົ້າວ່າ “ສະຫງົບສຸກແລະປອດໄພຢູ່ແລ້ວ” ເມື່ອນັ້ນ ແຫລະ, ຄວາມວິນາດຈົບຫາຍກໍຈະມາເຖິງເຂົາໃນທັນທີ ເໝືອນດັ່ງຄວາມເຈັບປວດມາເຖິງຍິງ ທີ່ມີທ້ອງ ແລະເຂົາຈະໜີບໍ່ພົ້ນເປັນແນ່. ⁴ແຕ່ວ່າພີ່ນ້ອງເອີຍ, ພວກເຈົ້າກໍບໍ່ໄດ້ຢູ່ໃນຄວາມມືດ ແລ້ວ ເໝືອນວັນນັ້ນຈະມາໂດດໃສ່ເຈົ້າເໝືອນດັ່ງຂະໂມຍມາ. ⁵ເຫດວ່າເຈົ້າທັງປວງເປັນຝ່າຍ ຄວາມສະຫວ່າງແລະຝ່າຍກາງເວັນ ພວກເຮົາບໍ່ເປັນຝ່າຍກາງຄືນຫລືຝ່າຍຄວາມມືດ. ⁶ສັນນັ້ນ ແຫລະ, ຢ່າໃຫ້ເຮົາທັງຫລາຍຫລັບຢູ່ເໝືອນດັ່ງຄົນອື່ນ ແຕ່ໃຫ້ເຮົາເຝົ້າລະວັງແລະຢ່າເມົາມົວ. ⁷ເພາະວ່າຄົນທີ່ນອນຫລັບກໍນອນຫລັບໃນກາງຄືນ ແລະຄົນເມົາເຫລົ່າກໍເມົາໃນກາງຄືນ. ⁸ແຕ່ ສ່ວນພວກເຮົາຜູ້ເປັນຝ່າຍກາງເວັນຢ່າໃຫ້ເຮົາເມົາມົວຢູ່ ຈົ່ງສຸບເອົາຄວາມເຊື່ອແລະຄວາມຮັກ ເປັນເຄື່ອງປ້ອງກັນໜ້າເອິກໄວ້ ແລະເອົາຄວາມໄວ້ໃຈວ່າຈະໄດ້ພົ້ນເປັນເຄື່ອງຄຽນປ້ອງຫົວໄວ້. ⁹ເຫດວ່າພຣະເຈົ້າບໍ່ໄດ້ຊົງຕັ້ງແຕ່ງເຮົາທັງຫລາຍໄວ້ສຳລັບພຣະພິໂລດ ແຕ່ວ່າເພື່ອຈະໄດ້ຮັບ ຄວາມພົ້ນດ້ວຍທາງພຣະເຢຊູຄຣິດເຈົ້າຂອງພວກເຮົາ. ¹⁰ຜູ້ໄດ້ຊົງສະຫລະພຣະຊົນເພື່ອພວກ

[1]ຫລືວ່າ “ຈົ່ງຊູກຳລັງໃຈກັນແລະກັນ.” [2]ຫລືວ່າ “ຈົ່ງຊູກຳລັງໃຈກັນແລະກັນ.”

ເຮົາທັງຫລາຍ ເພື່ອວ່າເຖິງແມ່ນເຮົາຈະຕື່ນຫລືຫລັບຢູ່ກໍດີ ເຮົາທັງຫລາຍຈະໄດ້ມີຊີວິດດ້ວຍກັນ ກັບພຣະອົງ. ¹¹ດ້ວຍເຫດນັ້ນຈິ່ງເລົ່າໂລມອອຍໃຈກັນແລະກັນ^[2] ແລະຈົ່ງຊ່ອຍກັນໃຫ້ມີຄວາມ ຈະເລີນຂຶ້ນຕາມດັ່ງເຈົ້າທັງຫລາຍເຮັດຢູ່ນັ້ນ.

ຄວາມເຕືອນສະຕິເທື່ອສຸດທ້າຍ

¹²ພີ່ນ້ອງທັງຫລາຍເອີຍ, ພວກເຮົາວອນຂໍໃຫ້ເຈົ້າທັງຫລາຍຮັບຮູ້ຄົນທີ່ເຮັດການໜັກໜ່ວງຢູ່ ຖ້າມາກາງພວກເຈົ້າ ຄືຜູ້ຄຸ້ມຄອງແລະເຕືອນສະຕິພວກເຈົ້າໃນພຣະນາມຂອງອົງພຣະຜູ້ເປັນເຈົ້າ. ¹³ຈົ່ງນັບຖືແລະຮັກເຂົາຢ່າງຫລາຍທີ່ສຸດ ເພາະເນື່ອງດ້ວຍການງານຂອງເຂົານັ້ນ ຈົ່ງຢູ່ຮ່ວມກັນ ດ້ວຍຄວາມສະຫງົບສຸກ. ¹⁴ພີ່ນ້ອງທັງຫລາຍເອີຍ, ພວກເຮົາວອນຂໍພວກເຈົ້າໃຫ້ເຕືອນສະຕິຄົນ ທີ່ບໍ່ຢູ່ໃນລະບຽບ ຈົ່ງຊູໃຈຜູ້ທີ່ນ້ອຍໃຈ, ຈົ່ງຊ່ອຍເຫລືອຜູ້ທີ່ອ່ອນກຳລັງ, ຈົ່ງອົດທົນຕໍ່ຄົນທັງ ປວງ. ¹⁵ຈົ່ງລະວັງໃຫ້ດີ ຢ່າໃຫ້ຜູ້ໃດເຮັດຊົ່ວຕອບແທນການຊົ່ວ ແຕ່ວ່າຈົ່ງສະແຫວງຫາທາງ ເຮັດດີຕໍ່ກັນແລະກັນຢູ່ສະເໝີ ແລະຕໍ່ຄົນທັງປວງດ້ວຍ. ¹⁶ຈົ່ງຊົມຊື່ນຍິນດີຢູ່ສະເໝີ. ¹⁷ຈົ່ງອ້ອນ- ວອນຢູ່ບໍ່ຂາດ. ¹⁸ຈົ່ງຂອບພຣະຄຸນໃນທຸກສິ່ງ ເພາະວ່ານີ້ແຫລະ, ເປັນນ້ຳພຣະໄທຂອງພຣະ ເຈົ້າ ຊຶ່ງປະກົດໃນພຣະເຢຊູຄຣິດສຳລັບເຈົ້າທັງຫລາຍ. ¹⁹ຢ່າຫັກຫ້າມພຣະວິນຍານ. ²⁰ຢ່າ ປະໝາດຄຳທຳນວາຍ. ²¹ແຕ່ຈົ່ງທົດລອງເບິ່ງທຸກສິ່ງ ສິ່ງໃດດີຈົ່ງຍຶດຖືໄວ້ໃຫ້ໝັ້ນ. ²²ຈົ່ງເວັ້ນ ຈາກຄວາມຊົ່ວທຸກຊະນິດ.

²³ຂໍໃຫ້ພຣະເຈົ້າຜູ້ຊົງໂຜດປະທານສັນຕິສຸກນັ້ນ ຈົ່ງຊົງບັນດານໃຫ້ເຈົ້າທັງຫລາຍເປັນຄົນບໍ່- ລິສຸດຮຽບຮ້ອຍ ແລະຊົງຮັກສາວິນຍານ, ຈິດໃຈ, ແລະກາຍຂອງພວກເຈົ້າໄວ້ບໍ່ໃຫ້ມີຂໍ້ຕິຕຽນ ໄດ້ໃນ ເມື່ອອົງພຣະຜູ້ເປັນເຈົ້າຂອງເຮົາທັງຫລາຍ ຄື ພຣະເຢຊູຄຣິດ ຈະສະເດັດມາປະກົດ. ²⁴ພຣະອົງຜູ້ຊົງເອີ້ນເອົາເຈົ້າທັງຫລາຍນັ້ນກໍທ່ຽງທຳ ພຣະອົງນັ້ນແຫລະ, ຈະຊົງດຳເນີນງານ. ²⁵ພວກພີ່ນ້ອງເອີຍ, ຈົ່ງອ້ອນວອນສຳລັບພວກເຮົາເທີນ. ²⁶ຂໍຄຳນັບພີ່ນ້ອງທັງປວງດ້ວຍທຳ- ນຽມຈູບອັນບໍລິສຸດ. ²⁷ເຮົາບັນຊາເຈົ້າທັງຫລາຍໃນພຣະນາມຂອງອົງພຣະຜູ້ເປັນເຈົ້າວ່າ ໃຫ້ ພວກເຈົ້າອ່ານຈົດໝາຍສະບັບນີ້ໃຫ້ພີ່ນ້ອງທັງປວງຟັງ. ²⁸ຂໍໃຫ້ພຣະຄຸນຂອງ ພຣະເຢຊູຄຣິດ ເຈົ້າຂອງພວກເຮົາສະຖິດຢູ່ກັບເຈົ້າທັງຫລາຍເທີນ.

* * *

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.